



د ملګرو ملتونو د مرستې پلاوی په افغانستان کې

د ویاند دفتر  
کابل — افغانستان

تیلیفون: ۰۰۹۳ ۲۰ ۲۹۷ ۶۱۲۱ — ۰۰۳۹ ۰۸۳۱ ۲۴ ۶۱۲۱

برېښنالیک: [spokesperson-unama@un.org](mailto:spokesperson-unama@un.org)

ویب پاڼه: [www.unama-afg.org](http://www.unama-afg.org)

رسنیز کنفرانس (کابو ټکی په ټکی)

ادریان ادواردز، د ملګرو ملتونو د مرستې د پلاوی جګپوړي ویاند

ډاکټر نظیف الله سالارزی، د ویاندوې د دفتر څخه

کابل- د مارچ د میاشتې ۲۴ نیټه، کال ۲۰۰۹

## د هاگ د غونډې تر مخه د ملگرو ملتونو د سرمَنْشي ځانگړې استازي ښاغلی کای آیده د واشنګټن څخه لیدنه کوي

د ملگرو ملتونو ځانگړې استازې ښاغلی کای آیده دا اونۍ په واشنګټن کې د دې تر مخه دی څو چې په هاگ کې د افغانستان په اړه په را روانه غونډه کې گډون وکړي.

پرون د ملگرو ملتونو د سرمَنْشي ځانگړې استازې ښاغلی کای آیده د امریکې د متحده ایالاتو د سنا د مجلس د بهرنیو اړیکو د څانگې غړي ریچارد لوگر، د ملي امنیت د سلاکار جیمز جانز، د سنا د مجلس د تسلیحاتي خدماتو د کمېټې څخه سناتور ښاغلی کارل لیوین او د بهرنیو چارو د وزیر هیلري کلینټن سره ولیدل.

د بهرنیو چارو وزیرې هیلري کلینټن او د ملي امنیت د چارو سلاکار جانز دواړو د ملگرو ملتونو د سرمَنْشي د ځانگړې استازې ښاغلی کای آیده او یوناما څخه خپله پوره ملاتړ څرگند کړ. هغوي د امریکې د متحده ایالاتو د ستراتیژۍ د بیا کتنې او د مارچ په ۳۱ نېټه په هاگ کې د غونډې لپاره د تیاریو په اړه سره خبرې اترې وکړې. نورې غونډې به نن ترسره شي چې هغو کې د امریکې متحده ایالاتو د دفاع د وزیر او ولسمشر د مرستیال سره لیدني شاملې دي.

## د یوناما د ماموریت اوږدېدل

پرون د کای آیده غونډې په واشنګټن کې په همغه ورځ وې چې د ملگرو ملتونو د امنیت شورا د افغانستان لپاره د یوناما ماموریت د یو بل کال لپاره تمدید کړ. په نوی ماموریت کې د ملگرو ملتونو د ځانگړې استازې کای آیده او یوناما پر هغه رول ټینګار شوی دی چې هغه یې د نړیوالو هلو ځلو د مشرتابه په برخه کې لوبوي، او د ټولو هڅو لپاره غږ شوی دی څو چې د راتلونکو انتخاباتو اعتبار، خوندي او امنیت یې باوري کړای شي.

د نوی ماموریت په اړه د معلوماتو پانې د اړخ په میز، خو دلته باید یو څو ټکو ته ستاسې پام را وړو او هغه دا چې د امنیت شورا د یوناما پر رول او دنده د لا منسجم نړیوال ملاتړ او د مرستو د اغیزمنتیا په برخه کې ټینګار کړی دی چې د سیاسي رسیدنې او د دولت د ملي پرمختیا د ستراتیژۍ او د نشه یي توکو د کنټرول د ستراتیژۍ په اړه دي، او د دې لپاره فعالیت کوي چې اداره او د قانون حاکمیت د فساد سره مبارزه او د پخلاينې چارې ښه والی ومومي. ددغو ټولو هلو ځلو لپاره مرکزي برخه د دغو برخو افغاني مالکیت دی.

## په افغانستان کې با کیفیتې اوبو ته رسیدنه د کابل د کنفرانس ستره موضوع وه

په افغانستان کې با کیفیتې اوبو ته د رسیدنې موضوع په هغه کنفرانس کې ځیرل کېږي چې د کابل د پوهنتون د ملگرو ملتونو د پالیسي او بشري پرمختیا د مرکز له خوا جوړېږي.

د حکومتي ادارو استازې او اکادمیک کسان به په افغانستان کې د اوبو پر ارزښت خبرې وکړي او پر هغو لارو چارو به غور وکړي چې د اوبو د پایښت لرونکي کارونې لپاره دي.

همدارنگه د کنفرانس لپاره داسې موضوعات چې د اقلیم د بدلون د هغو اغیزو په اړه دي چې د اوبو د شتون سره تړاو لري او همدارنگه په افغانستان کې د اوبو د عنعنوي کارونې سره تړاو لري.

دا د افغانستان د ملي بشري پرمختیا په اړه د لومړنۍ راپور چمتو کول دي چې اوس به د اوبو په اړه پرې څیړنه وشي. تاسو به د ملگرو ملتونو د پرمختیايي پروګرام د پالیسي او بشري انکشاف د مرکز پخوانی ستر خپاره شوی راپورونه چې په هیواد کې د بشري امنیت، قانون د حاکمیت او عدالت ته د لاس رسې په هکله وه په یاد ولری.

خبريالانو ته د کابل په پوهنتون کې د چهارشنبې په ورځ چې د مارچ د مياشتې له ۲۵ نېټې سره سمون لري د مازديگر له ۲:۳۰ تر ۳:۰۴ د گډون بلنه درکول کيږي.

### د ماشوم د ژغورلو، پراختيا او د دې لپاره اوبه، روغتيا پالنه او حفظ الصحه د اهميت وړ دی.

د اوبو موضوع ته د دوام ورکولو له لارې سربېره کال يونيسف په پام کې لري چې د هيواد په هر ولايت کې يو کلي انتخاب او خلکو ته وېبې چې د پاکو اوبو، روغتيا پالنې او حفظ الصحې فعاليتونه څنگه خپلېدای شي.

د ۲۰۰۶ کال راهيسې، يونيسف راپور ورکړی چې په ځايي ټولنو کې د واټر پمپونو د جوړولو له لارې چې هر پمپ نږدې ۵۰ کورنيو ته اوبه برابروي، د اوبو په لاس رسې کې ۵ سلينه زياتوالی راغلی.

په هيواد کې يوازې ۱۸ سلينه کليوال وگړي د لاسي بمبو او د اوبو د پامپونو له لارې پاکو اوبو ته لاس رسې پيدا کړي دي.

يوازې ۱۰ سلينه کورنۍ د صحي تشابونو څخه کار اخلي او همدارنګه غير صحي تشابونه د کوچنيانو په منځه کې چې عمر ونه يې د ۵ کلونو څخه ټيټ وي د نس ناستې د ناروغيو باعث گرځي. يونيسف په پام کې لري چې په ښوونځيو کې پاکو اوبو، حفظ الصحې او روغتيا پالنې ته وده ورکړي.

### په بادغيس کې ۲۱ پرمختيايي پروژې

د روانې اوونۍ په پيل کې د بادغيس د ولايت په ۵ ولسواليو کې د ترياكو د کښت د راکمولو په موخه ۲۱ پرمختيايي پروژې پيل شوې دي. د دغو پروژو د پلي کولو په موخه نږدې ۸۵۰،۰۰۰ امريکايي ډالره ځانګړي شوې دي.

په دغو پروژو کې د فرعي سرکونو او کاريزونو جوړول شامل دي او دا به د نشه يي توکو په وړاندې د مبارزې د وجهي صندوق لاندې د کار په بدل کې د تشويقي پروژو د چټکۍ پلي کولو په حيث پلي شي.

دغه پروژې د کليو د پراختيا او بيا رغونې د وزارت له خوا پلي کيږي او مالي مرسته يې د ملي ساحې پر بنسټ د پراختيايي پروگرام له خوا ترسره کيږي.

### د يوناما نوی ويب پاڼه

د يوناما نوې ويب پاڼه نن پيل شوه. تاسو کولای شئ چې د انټرنېټ له لارې د يوناما له دغې ويب پاڼې څخه پر دغه ادرس باندې کتنه ترسره کړئ: [www.unama.unmissions.org](http://www.unama.unmissions.org)

په افغانستان کې د ملګرو ملتونو په اړه د تازه وروستنيو معلوماتو او خبرونو، رسنيزو معلوماتو، بيانو او په افغانستان کې د ملګرو ملتونو د خبرونو د ترلاسه کولو لپاره زموږ په کور پاڼه کې د برخه اخيستنې (سبسکرايب) برخې ته لار شئ. مهرباني وکړئ زموږ د ويب پاڼه په اړه د لا زياتو معلوماتو لپاره د څنګ له ميز څخه پاڼه پورته کړئ.

### د ملګرو ملتونو د کرنې او خوراکي توکو سازمان په بغلان کې د کرنيزې ځان بسنې لپاره له کروندګرو سره مرسته کوي

لکه څرنگه چې يو شمير له تاسو څخه پر دې پوهيږئ، چې د افغانستان لپاره د ملګرو ملتونو ځانګړي استازي ډير ځلي په افغانستان کې د کرنې د پرمختيا د اړتيا په اړه خبرې کړي.

يوناما پر دې موضوع خپل کليدي ټينګار کوي او د ملګرو ملتونو له ټولو ايجنسيو او مرستندويانو سره په دې اړه بحث کوي، چې کرنې ته لومړيتوب ورکړي. تاسو ته يې يو مثال په لاندې ډول وړاندې کوو.

### په بغلان کې د ملگرو ملتونو د کرنې او خوراکي توکو سازمان له نیستمونو کړونډگرو سره مرسته کوي.

په دې وروستیو دریو میاشتو کې د پلخمرې او د مرکزي بغلان په ولسوالیو کې د ۲ میلیونو امریکایي ډالرو په ارزښت یوه درې کلنه پروژه پیل شوې.

د اصلاح او پیوند شو میوه لرونکو ونو لکه بادامو، زردالو، شفتالو او الوچو ۶،۶۰۰ ونې او څلور ډوله ۵۰۰ بی ثمره ونې په ۱۰۲ باغچو کې د ۲۲ کرنیزو ټولنو/تصديو له لارې د بغلان په ولایت کې ویشل شوي، چې ۱۱۰ ایکړه ځمکه یې تر پوښن لاندې راوستي.

په راتلونکو دریو کلونو کې به د دې پروژې په مرسته کروندگر له مارکیټ/بازار سره ونښلول شي، او د ملگرو ملتونو د کرنې او خوراکي توکو سازمان به له دوي سره د خپلو تولیداتو په پلورلو او د تولید او کیفیت په اصلاح کولو کې مرسته وکړي.

### په کابل کې د نشه یی توکو د ناوړه استعمالونکي په وړاندې ګډ غبرګون

ګډې هلې ځلې تر لاس لاندې دي، چې په کابل کې د روسیې په کلتوري مرکز کې د نشه یی توکو له استعمالونکو سره مرسته وشي.

د عامې روغتیا او نشه یی توکو په وړاندې د مبارزې وزارتونه د ملگرو ملتونو له ایجنسیو سره د UNODC او نورو نا دولتي موسسو په ګډون دغو وګړو ته خوراکي توکي او پیچکاری ویشي، روغتیایی خدمتونه ورته برابروي او له دوي سره له مسومیت څخه د خلاصیدو او د ټولنې سره د بیا یو ځای کیدو په برخه کې مرسته کوي.

په بیرنیو حالاتو کې په کابل کې د روسیې سفارت له ملگرو ملتونو سره په دغه ګډ غبرګون کې مرسته کوي.

لکه څرنګه چې زیات شمیر له تاسو څخه پر دې خبر یاست چې نوموړی کلتوري مرکز له ۶۰۰ څخه زیاتو د نشه یی توکو د روګندو ځای دی او له ۶۰۰ تر ۸۰۰ نور یې د ورځې له خوا دغه ځای ته راځي.

د دغه ځای حالات غیر صحي دي او له دغه منځګړیتوب څخه مخکې نږدې هره ورځ له ۲ تر څلورو وګړو خپل ژوند له لاسه ورکاوه.

### یوښتنې او خواږونه

**طلوع تلویزیون:** د ملگرو ملتونو د امنیت شورا په هیواد کې د یوناما ماموریت د یوه بل کال لپاره تمدید کړ. د دې ماموریت توپیرونه د نورو ماموریتونو سره په څه کې ویني؟ تاسو د یوناما د نقش، د بیا رغونې، نشه یی توکو په وړاندې د مبارزې او اداري فساد په هکله څنګه ارزوئ؟

**یوناما:** په دې ماموریت کې عمومي بدلون د ټول ټاکنو په هکله دی، ویل شوي چې دا ټولټاکنې باید عادلانه، اعتبار لرونکې او روڼې وي، همدارنګه موږ د نورو څخه هم غوښتنه کوو چې ددې موخې د ترسره کولو په اړه کار وکړي.

لکه څنګه چې تاسو پوهیږئ اوس مهال تر ټولو مهمه سیاسي ننګونه د اساسي قانون له مخې د می د میاشتې د ۲۲ نېټې څخه وروسته د ولسمشرۍ د وخت د ختمیدو په هکله دی. ښاغلی آیدي افغان سیاست والو ته دا خبره جوته کړي چې په دې هکله یوې سیاسي جوړې ته ورسېږي او مشروعیت او د هیواد د ادارو غښتلتیا پیاوړې کړي. دا مهال په دې ماموریت کې زیاتو موادو ته ځای ورکړل شوی دی، دا کار به زیات وخت ونیسي خو زه د ټولو څخه هیله کوم چې په دې هکله پوره معلومات تر لاسه کړي.

ستاسو د پوښتنې دومه برخه په دې اړه ده چې یوناما د تیر کال په ترڅ کې څه لاسته راوړنې درلودلې. موږ په ځینو برخو کې د پام وړ پرمختګ شاهد یو. زه تاسو ته د ښاغلي آیدي د بیان په هکله چې نوموړی تیره اونۍ د امنیت شورا ته وړاندې کړه سپارښتنه کوم، په دې کې په رښتیا سره همدې موضوع ته اشاره شوی چې تاسو همدا اوس ورباندې بحث کوئ، زه غواړم په دې هکله نور معلومات هم وړاندې کړم.

په لنډ ډول باید ووايم چې موږ د ولایتي مرکزي ادارو تر منځ د وړتیا په هکله د پرمختګونو شاهد یو، همدارنګه د دواړو کلیدي عناصرو تر منځ همکاري ښه شوی، د ثبات په شمول ښې پایلې ترلاسه شوی او د تروریستي پېښو د پېښېدو څخه یې مخنیوی کړی دی.

د کلنو راهیسې د پولیسو په برخه کې ستر اصلاحات رامنځ ته شوي دي. د بیلګې په توګه د اقتصاد، کارموندلو او د مالي د وزارت د ظرفیت په برخه کې د پام وړ ښه والی راغلي. همدارنګه د خصوصي سکتور د پراختیا په برخه کې ننګونو ته ځواب ویل شوی دی. حقوقي چوکاټ جوړ شوی، د پانګونې د پراختیا لومړیتوبونه، لایسنس، اصلاحات، سوداګري او ترانزیت یو شمیر تړونونه د ګاونډیو هیوادونو سره لاسلیک شوي دي.

تاسو د پخلاینې په هکله اشاره وکړه، موږ په دې برخه کې د پرمختګ شاهدان یو، خو لا زیاتو هڅو ته اړتیا لیدل کیږي، څو په رسمي توګه د پروسې د رامنځ ته کولو لپاره بنسټ جوړ شي. موږ د تریاکو د کښت په برخه کې د ښو وړاندوینو په تمه یو، موږ به همدارنګه د راروان اپریل په میاشت کې د کرنې د ملي ستراتیژۍ د پیل شاهدان و اوسو او دا به د دې هیواد لپاره یو ستر ګام وي.

**نورین تلویزیون:** د تیرې اوونۍ په کنفرانس کې د ملګرو ملتونو له خوا یو مطبوعاتي وینا خپور شو چې په هغه کې ښاغلي کای آید د راتلونکو ټول ټاکنو په اړه خپله اندېښنه څرګند کړې وو. که چیرې په دغه مسله کې دوکه وي نو هیواد به د ناورین خوا ته ولاړ شي، ستاسو نظر پدې هکله څه دی؟

**یوناما:** هغه مطبوعاتي وینا چې د کای آید په وینا په اړه د امنیت شورا ته وه دا ډیره مهمه ده چې موږ پدې اړوند فکر وکړو او څرنګه چې ما مخکې وویل، یو شفافه، د باور وړ او ریښتونی پروسه په دغه هیواد کې شته او دا د مخالف لوري اندېښنه هم ده چې جدي ګڼل شویدی. باید د باور وړ یوه پروسه موجود وي.

**رادیو آزادۍ:** د می د ۲۲ نېټې وروسته د هغې تشې په اړه چې تاسو ورته اشاره وکړه، تاسو وویل چې ځینې نظریې مو تر لاسه کړې دي، که چیرې تاسو دغه نظریات چې دولت یې وایي زموږ سره شریک کړئ. دوهمه دا چې لا اوس هم په جنوب کې ستونزې شته، تاسو څومره باوري یاست چې انتخابات به په عادلانه او شفافه توګه ترسره شي. او دریمه دا چې تاسو د پخلاینې په اړه وویل چې دا به وخت واخلي څو د دې فورمولبندي وشي، ایا تاسو فکر کوئ چې دا به ترسره شي او دا چې موږ د انتخاباتو پر لور روان یو؟

**یوناما:** زه د لومړنۍ پوښتنې په اړه فکر کوم چې ما تر مخه لا ځواب ورکړی دی، خو هغه څه چې د پام وړ دی چې موږ ټول پوهیږو چې هغه حالت چې د می د ۲۲ نېټې وروسته راځي د هغه په اړه باید هم دا اوس اقدام وشي. موږ افغاني سیاستمدارانو ته سترګې په لار یو چې د دې مسلې د حل لپاره اتفاق ته ورسیري. په څرګنده سره باید ووايو چې موږ نورو ستونزو ته اړتیا نه لرو چې ستونزمن امنیتي حالت او ستونزمن ورسره سیاسي حالت سره علاوه شي.

د دوهمې پوښتنې په اړه، هیڅ یو له موږ څخه په دې پړاو کې پوهیږي چې انتخابات به څنګه ترسره شي. خو ددې سره موږ ټولې هلې ځلې کوو چې ددې موخې لپاره یې توان لرو او هغه دا چې انتخابات عادلانه، با اعتباره او شفاف وي او د دې هیله لرو چې نور هم لکه چې ما وویل په کره توګه د دې هدف لپاره کار وکړي او دا به ډیرې هڅې او تلاش وغواړي.

د پخلاینې په اړه یوناما د دولت د پخلاینې د ملاتړ رول په غاړه لري. همدا مهال زه نه شم کولای تاسو ته تازه معلومات درکړم، تاسو کولای شې په دې اړه دولت ته مراجعه وکړئ. زما په اند موږ د لا پرمختګ هیله لرو چې په راتلونکې میاشت کې او یا تردې وروسته دي، خو موږ به دې مسلې ته بیا راشو.

زه يوازې غوږم زياته کړم چې په رښتيا سره ستاسو څخه ډيرو بي په ۲۰۰۷ او ۲۰۰۸ کلونو کې زموږ سره د سولې د ورځې په کمپاين کې کار کړی دی، موږ د همکارانو سره تماس کې يو او د نورو کسانو سره چې سر کال په افغانستان کې په دغه ورځ لا پراخې هلې ځلې وکړي. دا د يادونې وړ ده چې دا مطلقا ډير اهميت لري چې ياده يې کړو چې دغه ډول نوښتونه دا څرگندوي چې د سولې امکان شته.

**د بي بي سي فارسي تلويزيون:** تاسو پر آزادو او با اعتباره ټولټاکنو باندې ټينگار وکړ. که چېرې ولسمشر کرزی وروسته له دې چې ټاکلي موده يې پای ته ورسېږي پخپله څوکې وي نو آيا موږ به په افغانستان کې د ملگرو ملتونو د غوښتنې سره سم انتخابات ولرو؟

**يوناما:** زه فکر کوم ستاسو موخه شفاف او با اعتباره ټولټاکنې دي، خو په هر حال زه په واقعيت سره فکر نه کوم چې موږ په دې دريځ کې نه يو څو د دغې کچې په اړه قضاوت وکړو. دا په دې هيواد پورې اړه لري چې دغه مسله حل کړي. هغه څه چې د دې ټولټاکنو د ۲۰۰۹ کال د پروسي لپاره د اهميت وړ دي دا دي چې په پای کې هغه ستونزې چې راپورته کيږي حل شي او دا چې دموکراسي څه ډول ځواکمنه شي، دا کار د ستونزو سره نه کيږي بلکې د هغو د حل د لارې کيدای شي.

**واشنگټن پوسټ:** تاسو وويل چې ډيرو هڅو ته اړتيا ده، څو چې عادلانه او د اعتبار وړ انتخابات سر کال ترسره شي. څو کلونه تر مخه په دې هيواد کې نسبتا ازاد انتخابات ترسره شول چې هغه نسبتا د خشونت پرته وو او مهمه دا چې هغه بريالۍ او ازاد و. د دې واقعيت سره چې شورش شته تاسو نورې کومې سترې ننگونې د راتلونو ټولټاکنو لپاره وينئ؟ ولې د دو مړه زياتو هلو ځلو ته اړتيا ده؟

**يوناما:** د لومړنۍ ټکۍ په اړه غوږم وضاحت ولرم، زه فکر کوم چې په افغانستان کې ټول انتخابات په دې مهال کې ډيرو هلو ځلو ته اړتيا لري. زما په اند تاسو پخپله په ۲۰۰۴ او ۲۰۰۵ کلونو کې په افغانستان کې واست کله چې موږ دغه انتخابات درلودل او ستاسو د ټولو په ياد دي چې د هغو د سرته رسولو لپاره پراخ کوښښونه وشول د دغو ټولټاکنو خصوصيت د هغو انتخاباتو څخه چې په ۲۰۰۴ او ۲۰۰۵ کالونو کې وشول په بشپړه توگه توپير لري. انتخابات د ټاکنو د گډ منځمنت د بورډ له خوا ترسره شول، يو ستر نړيوال ارگان چې ستاسو د ټولو ښه په ياد دی. که چېرې تاسو غواړئ چې نړيواله ټولنه په دې انتخاباتو کې مرسته وکړي نو اوس د دې پړاو انتخابات ډير توپير لري. دا هغه انتخابات دي چې افغانان يې مشري کوي. د ټولټاکنو خپلواک کميسيون په دې کې اساسي نقش لري. په دې ټاکنو کې ملگري ملتونه يوازې مرستندويه رول لري. دلته زيات کار ته اړتيا ده چې په هر جلا پړاو کې بايد ترسره شي چې د اوس څخه د رايو د اچولو د پړاوونو تر منځ دی او دا په هغو هڅو پورې اړه لري چې ورباندې کتنه وشي. او کله چې خلک انتخاباتو په اړه فکر کوي. هغه تدارکات دي، د رايو د کارتونو چاپ دی، د رنگ برابرو دی، د رايو د مرکزونو ټاکنه ده، د کار کوونکو او پرسونل برابرو، او په دې نا امنه چاپيريال کې د پوښښ لاندې راوستل دی لکه د څارونکو چمتو کول. دلته ډير کار ته اړتيا ده. دلته زيات تخنيکي کار ته د امادگۍ لپاره اړتيا ده چې بايد سياسي کار سره يو ځای ترسره شي.

د دوهمې نقطې په اړه بايد ووايم چې که تاسو در په ياد کړئ چې د مثال په ډول د انتخاباتو د نېټې په اړه په لوړه کچه ملي وفاق نظر موجود و. دغه وفاق نظر د هغه وخت په پرتله توپير لري خو اوس موږ نېټې په اړه وفاق نظر لرو. دلته بايد د هغه څه په اړه چې د مې د نيمايي څخه تر انتخاباتو پورې څه ډول وفاق نظر د مسلي په اړه تر لاسه شي يوه مسله ده چې د نظرونو يو والی ته اړتيا لري. نو دغه ډول ستونزې او مسلي د دغه ټولټاکنو توپيرجو توي.

زه يوازې غوږم دا زياته کړم چې د دوهمې سلسلې انتخابات په داسې يو چاپيريال کې لکه چې دا اوس دی هميشه داسې ټولټاکنې دي چې د ننگونو سره يو ځای دی. هغه واقعيت چې زه پرې پوهيږم هغه دا دی چې بل يو داسې هيواد زه نه پيژنم چيرته چې د دوهم پړاو انتخابات به د لومړنۍ پړاو په پرتله د ډير چيلنج لرونکی نه وي.

**د بي بي سي فارسي تلويزيون:** گارډينز يوه مقاله ليکلې چې په هغه کې په افغانستان کې د ولسمشر کرزی لپاره د صدر اعظم د پست د ايجالولو په اورند خبري شويدي او د امريکا او د هغه د ملگرو له خوا يې ملاتړ

کیری. زه غواړم چې په دې پوه شم چې په افغانستان کې د صدراعظمۍ پست د ایجادولو په اړوند، ملګري ملتونه څه فکر کوي او آیا دا به هغه ستونزې چې زموږ په هیواد کې شته حل کړي؟

**یوناما:** په لومړۍ سر کې زه باید ووايم چې زه د یو داسې جدې نوښت په اړوند خبرتیا نه لرم. په دوهمه مرحله کې که څوک په افغانستان کې د صدر اعظم د پست د ایجادولو په اړوند خبرې وکړي، هغه د افغانستان خلک او د هغو اساسي قانون دي.